

HARSA LEJN XI AVVENIMENTI STORIČI U RIKLAMI ☺ KIF DEHRU FIL-GAZZETTI LOKALI.

31- Berqa

Il-Ġimgħa, 14 ta' Awwissu 1942

Għadd 3,237 IL-GIMGħA, 14 TA' AWISSU 1942 JINBIEGH 14d.

Il-wasla tal-konvoj ta' Santa Marija hu avveniment storiku importanti ħafna fl-istorja tat-Tieni Gwerra Dinjija u ta' pajjiżna. Diversi studjużi tal-Istorja jsostnu li kieku ma waslux dawn il-bastimenti bl-ikel u proviżjon ieħor, Malta kien ikollha ċċedi. Il-ġurnal *Il-Berqa* jirrapporta din il-ġrajja b'artiklu fin-naħa tal-lemin tal-faċċata tal-ħarga tal-Ġimgħa, 14 ta' Awwissu 1942.



1. L-artiklu jgħidilna li xi ajruplani msejħin [Spitfires](#)

dehru jittajru fuq il-vapuri biex jiproteġuhom mill-ajruplani tal-għadu.

2. Eżatt fuq l-artiklu dwar il-wasla tal-konvoj hemm xbieha

tal-[George Cross](#).

31- Berqa

It-Tnejn, 26 ta' Marzu 1945

JUM IR-REBħ TA' RUŻAR BRIFFA

U l-Kotra qamet f'daqqa – u għajtet: “Jien Maltija!
Miskin min ikasbarni – miskin min jidħak bija!”

U l-Kotra għanniet f'daqqa – u semmgħet mal-irjiegħ
L-Innu ta' Malta tagħna – u l-leħen kien rebbieħ,

Fuq ngħas l-imġhoddi ġwejjef – in-ngħas tal-Apatija
Xħin ruħna kienet riegħda – ġo sodda barranija;

U l-ombra ta' Vassalli – qamet minn qiegħ il-qabar,
U għajtet: “Issa fl-aħħar – jiena se nsib is-sabar.”

Din hija waħda mill-aktar poeziji magħrufa ta' Rużar Briffa u tnebbħet minn avveniment li kien seħħ fl-Empire Stadium tal-Gżira. Dakinhar l-ispettaturi Maltin preżenti għal-logħba bejn tim Malti u t-tim Jugoslav tal-Hajduks ipprotestaw għax, filwaqt li ndaqqew l-Innu Jugoslav u l-God Save the King (l-Innu Inġliż), l-Innu Malti ma ndaqqx. Ir-rapport, intitolat *Għaxar Goals Ohra Għall-Hajduks*, jidher f'pagna 4 tal-ġurnal *Il-Berqa* tat-Tnejn, 26 ta' Marzu 1945.



3. L-artiklu jiddeskrivi l-mument meta l-folla gamet bilwieqfa u kantat l-Innu Nazzjonali Malti bħala

“[waqt](#) [tasew](#) [li](#) [jqanqal](#)”.


4. Kemm skurjaw gowls b'kollox il-Hajduks kontra t-timijiet tan-Navy u Malta? [Għaxra](#)

Il-Berqa

It-Tnejn, 16 ta' Ottubru 1961

Nru. 9,092. IT-TNEJN, 16 TA' OTTUBRU, 1961. Jlnbiegħ 2d.

Dun Karm Psaila, il-Poeta Nazzjonali, twieled fit-18 ta' Ottubru 1871 u sar qassis ta' 23 sena. Hareġ l-ewwel ktieb ta' poeziji bit-Taljan fl-1896. Beda jkteb bil-Malti fl-1912 meta kellu 40 sena u, minn hemm 'il quddiem, kiteb bosta poeziji bi lsienna dwar, fost oħrajn, it-tradizzjonijiet, l-eroj u l-ġrajjet storiċi Maltin. Dun Karm miet fit-13 ta' Ottubru 1961. Il-ħarġa ta' *Il-Berqa* tat-Tnejn, 16 ta' Ottubru 1961 tirrapporta bi prominenza l-funeral tal-Poeta Nazzjonali.



5. Il-quddiesa tal-funeral ta' Dun Karm saret fil-Knisja Parrokkjali ta' [Haż-Żebbuġ](#) u tqaddset mill-Kappillan, Dun [Lawrenz Zammit](#).

6. Fl-ewwel pagna ta' *Il-Berqa* tas-16 ta' Ottubru jidher ukoll is-[sunett](#) *Lil Dun Karm*, miktub minn Alfred M. Previ.

Sal-1839, f'Malta, hadd ma seta' jxandar jew jistampa xi ġurnal jew pubblikazzjoni oħra mingħajr il-permess tal-awtoritajiet. Il-libertà tal-istampa, mogħtija fl-1839, fissret li bdew joħorġu għadd ta' gazzetti, l-aktar bit-Taljan u l-Ingliż, u wara bil-Malti wkoll. Il-gazzetti huma wiehed mill-mezzi stampati favoriti mal-Maltin anki jekk illum, minhabba l-progress fit-teknoloġija, il-bejgħ tagħhom naqas drastikament. Il-ġurnali, ġenerlament, ikun fihom aħbarijiet, informazzjoni varja, xi paġna ta' loġħob/divertiment, paġni b'tagħrif u riżultati sportivi, u riklami. Ifli sew ir-riklami li jidhru f'paġna 3 ta' *L-Orizzont* tas-Sibt, 16 ta' Diċembru 1967 u imla l-vojt fis-sentenzi li ġejjin.

☆ **STONES DANCE** ☆
GHADA L-HADD, 17 TA' DIĊEMBRU
MIS-6.30 P.M. 'IL QUDDIEM
fil-PALACE BALLROOM — PAOLA
IDOQQU:
"THE NORTHBEATS" u
"THE MALTA BUMS"
SPOT PRIZES


OFFERTA TAL-MILIED

MINGHAND **MIZZI**

Ixtri **I-BMC MINI ISSA**
u tiehu **B'XEJN**

★ LICENZJA SAL-31 TA'
DIĊEMBRU 1967
★ UNDERSEAL

★ NUMRI TAL-METALL
★ TAPP TAL-PETROL
BIĊ-ĊAVETTA



U PREZZIJET ĠODDA B'RIDUZZJONIJIET KBAR

FATTURI IMPORTANTI

- Tagħmel aktar minn 45 m.p.g.
- Hydrolastic Suspension għar-rikba aħjar
- Makna la ġenba għal aktar spazju
- Road holding aħjar

IL-BMC TAGHTIK AKTAR — AKTAR KAROZZI MINN FEJN
TAGĦZEL — AKTAR MINN KULL KAROZZA OĦRA
'TRIAL RUN' B'XEJN F'KULL HIN TAL-GURNATA

MIZZI'S — MSIDA

— IL-MECCA TAL-MOTORISTI



7. Mizzi kellu offerta tal-Milied għal min jixtri [BMC Mini](#).

B'din l-offerta kont tieħu licenzja, underseal, numri tal-metall u

[tapp tal-petrol](#) biċ-ċavetta b'xejn!

8. Nhar il-17 ta' Diċembru, il-gruppi *The Northbeats* u *The Malta Bums*

kienu se jdoqqu fil-[Palace Ballroom](#) ta' Raħal Ġdid.

I-orizzont

It-Tlieta, 28 ta' Mejju 2002



Il-Festival tal-Eurovision iqanqal, ta' kull sena, stennija u interess f'ħafna Maltin. Malta ilha tiehu sehem fil-Eurovision mill-1971. S'issa Malta għadha qatt ma rebhet dan il-festival imma għal diversi snin ikklassifikat tajjeb u, f'xi okkażjonijiet, kienet biss ftit punti 'l bogħod mir-rebħa! Fl-2002, ngħidu aħna, Ira Losco kienet giet it-tieni bid-diska *7th Wonder*. Ir-rapport f'pagna 20 u 21 ta' *L-Orizzont* tat-Tlieta, 28 ta' Mejju 2002 jgħidilna kif il-Maltin kienu laqgħu lil Ira Losco fl-ajruport.



9. It-titlu tar-rapport jindika li kien hemm [mijiet](#)

ta' nies jistennew lil Ira Losco fis-[sala](#) tal-wasla fl-ajruport.

10. Il-Festival tal-Eurovision tal-2002 kien sar l-[Estonja](#).

In-Nazzjon

Il-Ġimgħa, 13 ta' Marzu 2020

L-avvenimenti u l-ġrajjet li qrajt u wegibt fuqhom s'issa m'għexthomx direttament għax meta seħhew ma kontx twelidt! ☺ Imma żgur tiftakar x'kien ġara f'pajjiżna u mad-dinja kollha minħabba l-pandemija Covid-19. Hu maħsub li din l-imxija faqqgħet fiċ-Ċina f'Diċembru 2019. Il-virus, imbagħad, beda jinfirex mad-dinja kollha fl-2020. Il-pandemija gābet taqlib kbir f'bosta pajjiżi, fosthom f'Malta. Hares lejn l-artikli u l-istampi li deħru f'pagna 4 u 5 tal-ġurnal *In-Nazzjon* tal-Ġimgħa, 13 ta' Marzu 2020 u imla l-vojt fis-sentenzi ta' hawn taħt.



11. Ir-rapport ewlieni f'pagna 4 jgħidilna li b'effett immedjat

[l-iskejjel](#) kollha kellhom jagħlqu għal [ġimgħa](#) sħiħa.



12. Fir-ritratt f'pagna 5 tidher is-Supretendent tas-Saħħa Pubblika, [Charmaine Gauci](#), waqt konferenza tal-aħbarijiet.

Warajha jidher [in-numru tat-telefown](#)

li n-nies setgħu jċemplu biex jingħataw għajjnuna u tagħrif dwar il-pandemija.